



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	12th November 2013 2013 നവംബർ 12 21st Karthika 1935 1935 കാർത്തികം 21	No. നമ്പർ	45
---------------------	---	--	--------------	----

### PART III

## Police Department

തൃശ്ശൂർ സിറ്റി ജില്ലാ പോലീസ് മേധാവിയുടെ  
നടപടിക്രമം

(സാന്നിധ്യം: പി. പ്രകാശ് ഐ.പി.എസ്.)

ഉത്തരവ് നമ്പർ എച്ച്1/പി.ആർ/20/2013/ആർസി

തീയതി 3-10-2013

(സി. നമ്പർ 747/13/ആർസി)

വിഷയം:—അച്ചടക്ക നടപടി സീനിയർ സിപിഒ 4587  
സേവ്യറിനെതിരായ അച്ചടക്ക നടപടി—വാചു  
ന്യേഷണം—അന്തിമ തീർപ്പ് കൽപ്പിച്ച്—ഉത്തരവ്  
വാകുന്നത് സംബന്ധിച്ച്.

വായന:—(1) ഈ ഓഫീസിലെ 25-4-2013-ാം തീയതിയിലെ  
എച്ച് 1/13250/13/ആർ. സി. നമ്പർ ഉത്തരവ്.

(2) തൃശ്ശൂർ ജില്ലാ സായുധ സേനാ ഡെപ്യൂട്ടി  
കമാണ്ടന്റ് ആർ.2/106/ഡിസി/2011/ആർ  
നമ്പരിൽ 5-7-2013-ാം തീയതിയിൽ  
സമർപ്പിച്ച അന്വേഷണ വിചാരണ പത്രിക.

(3) എച്ച്1/പി.ആർ./2013/ആർ.സി. നമ്പർ  
പ്രകാരം 23-7-2013-ാം തീയതിയിൽ ഈ  
ഓഫീസിൽ നിന്നും നൽകിയ കാരണം  
കാണിക്കൽ നോട്ടീസ്.

ശ്രീ. സേവ്യർ സിപിഒ 4587 തൃശ്ശൂർ ജില്ലാ സായുധ സേന  
യിൽ പ്രവൃത്തിയെടുത്തുവരവെ 9-5-2011 തീയതി മുതൽ  
മുൻകൂർ അനുമതി വാങ്ങാതെ അനധികൃതമായി ഡ്യൂട്ടിയിൽ  
നിന്നും വിട്ടു നിൽക്കുകയും അനുമതി കൂടാതെ രാജ്യം വിട്ടു  
പോയതിനും പോലീസ് സ്റ്റാന്റിംഗ് ഓർഡറിലെ 147-ാം  
വകുപ്പനുസരിച്ചും പി. എച്ച്. ക്യു. സർക്കുലർ 22/74 പ്രകാരവും  
ടിയാനെ ഡെസേർട്ടറായി പ്രഖ്യാപിക്കുകയും, 60 ദിവസത്തിനകം  
ജില്ലാ പോലീസ് മേധാവി മുമ്പാകെ ഹാജരാകാൻ സമയ  
പരിധി അനുവദിച്ചിരുന്നതുമാണ്. ടി സമയപരിധിക്കകം  
ടിയാൻ ജോലിക്ക് ഹാജരാകാതിരിക്കുകയും ജോലിയിൽ നിന്ന്  
വിട്ടു നിൽക്കുന്നതിനുള്ള കാരണം ബോധിപ്പിക്കുകയോ അവധി  
അപേക്ഷ നൽകുകയോ ചെയ്യാതിരിക്കുകയും വഴി ടിയാന്റെ  
ഭാഗത്തുനിന്നും ഗുരുതരമായ കൃത്യവിലോപം,  
അച്ചടക്കലംഘനം, അച്ചടക്കസേനയുടെ അന്തസ്സിന് കളങ്കം  
ചാർത്തൽ എന്നീ കുറ്റങ്ങൾ ചെയ്തിട്ടുള്ളതായി പ്രഥമദൃഷ്ട്യാ  
ബോധ്യപ്പെട്ടിട്ടുള്ളതിനാൽ ടിയാനെതിരായി 1958-ലെ കെ. പി.  
ഡി. ഐ. പി. ആന്റ് എ. റൂൾസിലെ ബന്ധപ്പെട്ട ചട്ടങ്ങൾ  
അനുശാസിക്കും വിധം ഒരു വാചുന്യേഷണം നടത്തി  
റിപ്പോർട്ട് സമർപ്പിക്കുന്നതിന് അന്വേഷണ ഉദ്യോഗസ്ഥനായി  
ജില്ലാ സായുധ സേനാ ഡെപ്യൂട്ടി കമാണ്ടന്റിനെ ചുമതല  
പ്പെടുത്തി വായന (1) പ്രകാരം ഉത്തരവായിട്ടുള്ളതാണ്.

മേൽ ഉത്തരവു പ്രകാരം അന്വേഷണ ഉദ്യോഗസ്ഥനായ തൃശ്ശൂർ ജില്ലാ സായുധ സേനാ ഡെപ്യൂട്ടി കമാണ്ടന്റ് വാചാഗ്രന്ഥേഷണം നടത്തി സമർപ്പിച്ച അന്വേഷണ വിചാരണ റിപ്പോർട്ടാണ് വായന (2)-ൽ കാണിച്ചിട്ടുള്ളത്. അന്വേഷണത്തിൽ കുറ്റാരോപിതനെന്നതിരായ ആരോപണങ്ങൾ പൂർണ്ണമായും തെളിഞ്ഞിട്ടുണ്ടെന്ന നിഗമനത്തിലാണ് അന്വേഷണോദ്യോഗസ്ഥൻ എത്തിച്ചേർന്നിട്ടുള്ളത്.

അന്വേഷണോദ്യോഗസ്ഥൻ സമർപ്പിച്ച അന്വേഷണ വിചാരണ റിപ്പോർട്ടും അനുബന്ധ രേഖകളും വിശദമായി പരിശോധിച്ചതിൽ അന്വേഷണോദ്യോഗസ്ഥന്റെ നിഗമനത്തോട് പൂർണ്ണമായും യോജിച്ചുകൊണ്ട് ടിയാൻ ചെയ്ത കുറ്റത്തിനുള്ള ആനുപാതിക ശിക്ഷയായി ടിയാനെ സർവ്വീസിൽ നിന്നും നീക്കം ചെയ്യുവാൻ (Removal from Service) താൽക്കാലികമായി തീരുമാനിച്ചുകൊണ്ട് ടിയാൻ വായന (3) പ്രകാരം ഒരു കാരണം കാണിക്കൽ നോട്ടീസ് നൽകിയിട്ടുള്ളതാണ്.

ടി കാരണം കാണിക്കൽ നോട്ടീസ് ടിയാൻ രാജ്യത്തിന് പുറത്തായതിനാൽ ടിയാൻ നൽകുവാൻ കഴിഞ്ഞിട്ടില്ലാത്തതും, ടിയാന്റെ വീട്ട് അഡ്രസ്സിൽ രജിസ്റ്റേർഡായി ഈ ഓഫീസിൽ നിന്നും അയച്ച നോട്ടീസ് ടിയാൻ സ്ഥലത്തില്ലെന്ന കാരണവുമായി മടങ്ങി വന്നിട്ടുള്ളതുമാണ്.

മേൽ സാഹചര്യത്തിൽ, സീനിയർ സി. പി. ഒ. 4587 ശ്രീ. സേവ്യർ ടിടിയെ സർവ്വീസിൽ നിന്നും നീക്കം ചെയ്യുവാനുള്ള എന്റെ താൽക്കാലിക തീരുമാനം സ്ഥിരപ്പെടുത്തി കൊണ്ട് ടിയാൻ സേവനത്തിൽ നിന്ന് അന്യധികൃതമായി വിട്ടു നിന്ന 9-5-2011-ാം തീയതി മുതൽ സേവനത്തിൽ നിന്ന് നീക്കം ചെയ്തുകൊണ്ടും (Removal from Service) ഇതിനാൽ ഉത്തരവാകുന്നു.

മേലുത്തരവിനെതിരെ ടിയാൻ 2 മാസത്തിനകം തൃശ്ശൂർ റേഞ്ച് പോലീസ് ഇൻസ്പെക്ടർ ജനറൽ മുന്മാകെ അപ്പീൽ സമർപ്പിക്കാവുന്നതാണ്.

(ഒപ്പ്)

തൃശ്ശൂർ സിറ്റി ജില്ലാപോലീസ് മേധാവി.

#### ലേലപ്പരസ്യം

നമ്പർ F-15/5/CB HHW III/KKD/2013. 2013 ഒക്ടോബർ 10.

കോഴിക്കോട് ക്രൈംബ്രാഞ്ച് സി. ഐ. ഡി. HHW III വിഭാഗം പോലീസ് സൂപ്രണ്ടിന്റെ കാര്യാലയത്തിലെ സ്റ്റോറിൽ സൂക്ഷിച്ചിട്ടുള്ള ഡിപ്പാർട്ട്മെന്റിന് ഉപയോഗയോഗ്യമല്ലാത്ത വാഹനത്തിന്റെ സ്പെയർ പാർട്സുകൾ, ടയർ, ട്യൂബ്, കരി ഓയിൽ എന്നിവ 2013 ഡിസംബർ 5-ാം തീയതി വ്യാഴാഴ്ച രാവിലെ 11 മണിക്ക് പ്രസ്തുത ഓഫീസ് പരിസരത്തു വെച്ച് പരസ്യമായി ലേലം ചെയ്തു വിൽക്കുന്നതാണ്.

ലേലത്തിൽ പങ്കെടുക്കാൻ ആഗ്രഹിക്കുന്നവർ ലേലസ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പ് ₹ 500 നിരതദ്രവ്യം കെട്ടി വെച്ച് രസീപ്റ്റ് കൈപ്പറ്റേണ്ടതുമാണ്. സീൽ ചെയ്ത കവറിൽ ദർഘാസുകൾ സമർപ്പിക്കാൻ ഉദ്ദേശിക്കുന്നവർ 2013 ഡിസംബർ 2-ാം തീയതിക്കുമുമ്പ് തപാൽമാർഗ്ഗമോ നേരിട്ടോ പ്രസ്തുത ഓഫീസിൽ എത്തിക്കേണ്ടതാണ്.

പരസ്യമായി ലേലം അവസാനിച്ചാലുടൻ സീൽ ചെയ്ത ദർഘാസുകൾ തുറക്കുന്നതും ലേലത്തിലോ ദർഘാസിലോ കൂടുതൽ തുക കാണുന്ന ആൾക്ക് ലേലം താൽക്കാലികമായി ഉറപ്പിക്കുന്നതും ടിയാൻ ഉടൻതന്നെ ലേലം/ദർഘാസ് തുകയുടെ പകുതി സംഖ്യ വിൽപ്പന നികുതി ഉൾപ്പെടെ (നിരതദ്രവ്യം കഴിച്ച്) ലേലസ്ഥലത്തു വെച്ചു തന്നെ അടയ്ക്കേണ്ടതും ബാക്കി സംഖ്യ ലേലം സ്ഥിരപ്പെടുത്തി ഉത്തരവ് കിട്ടി 10 ദിവസത്തിനുള്ളിൽ അടച്ച് സ്വന്തം ചെലവിൽ ലേല വസ്തുക്കൾ നീക്കം ചെയ്യേണ്ടതുമാണ്. ലേലം കൊണ്ട ആൾ മുകളിൽ പറഞ്ഞ നിബന്ധനകൾ ലംഘിക്കപ്പെട്ടാൽ ടിയാന്റെ നിരതദ്രവ്യം സർക്കാരിലേക്ക് മുതൽക്കൂട്ടാക്കുന്നതും സാധനങ്ങൾ പുനർലേലം ചെയ്യുന്നതുമാണ്.

പുനർലേലത്തിൽ ഡിപ്പാർട്ട്മെന്റിന് എന്തെങ്കിലും നഷ്ടം സംഭവിച്ചാൽ ആയതിന് ആദ്യം ലേലം കൊണ്ട ആൾ ഉത്തരവാദി ആകുന്നതായിരിക്കും. കൂടുതൽ ലേലത്തുക ലഭിച്ചാൽ ടിയാൻ അതിന് അവകാശി ആയിരിക്കുന്നതുമല്ല. ലേല വസ്തുക്കൾ ലേലതീയതിക്ക് മുമ്പുള്ള 5 പ്രവൃത്തി ദിവസങ്ങളിൽ പോലീസ് സൂപ്രണ്ടിന്റെ അനുമതിയോടുകൂടി ഓഫീസിൽ വെച്ച് പരിശോധിക്കാവുന്നതാണ്.

ലേലം/ദർഘാസ് അസ്ഥിരപ്പെടുത്തുന്നതിനും ലേല നടപടികൾ റദ്ദ് ചെയ്യുന്നതിനും സി.ബി.സി.ഐ.ഡി. എച്ച്. എച്ച്. ഡബ്ല്യു. III പോലീസ് സൂപ്രണ്ടിന്റെ തീരുമാനം അന്തിമമായിരിക്കും.

പോലീസ് സൂപ്രണ്ടിന്റെ കാര്യാലയം,  
സി. ബി. സി. ഐ. ഡി.  
എച്ച്. എച്ച്. ഡബ്ല്യു. III,  
കോഴിക്കോട്.

(ഒപ്പ്)  
പോലീസ് സൂപ്രണ്ട്,  
സി. ബി. സി. ഐ. ഡി.  
എച്ച്. എച്ച്. ഡബ്ല്യു. III